

FIL-PRIM'AWLA TAL-QORTI CIVILI

IMHALLEF

ONOR. JOSEPH R. MICALLEF LL.D.

ILLUM 10 T'OTTUBRU, 2000.

Kawza Nru. 32.

Citazz. Nru. 1342/00 JRM

Auto Sales Limited

vs

Maria Dolores Francica.

Il-Qorti;

Rat l-att tac-citazzjoni li bih is-socjeta' attrici wara li ppremettiet:

Illi l-konvenuta hija debitrici tas-socjeta' attrici fl-ammont ta' elf u sitta u ghoxrin liri maltin (Lm1026) rapprezentanti ammont dovut skond kambjalijiet skaduti hawn annessi (Dok. 1 sa 15);

Illi dan id-debitu huwa cert, likwidu u skadut u l-attur nomine qiegħed jipprezenta ma' din ic-citazzjoni affidavit guramentat skond artklu 167 (1) tal-Kap 12 tal-Ligijiet ta' Malta (Dok B);

Illi avolja interpellata biex thallas dan l-ammont, il-konvenuta baqghet inadempjenti u ma hallset xejn;

Ghalhekk is-socjeta' attrici titlob lil din l-Onorabbli Qorti ghaliex m'ghandhiex ghar-ragunijiet premissi:

1. Tiddeciedi l-kawza skond it-talba bid-dispensa tat-trattazzjoni;
2. Tikkundanna l-konvenuta thallas lis-socjeta attrici s-somma elf u sitta u ghoxrin liri maltin (LM1026) dovut skond kambjalijiet skaduti kif fuq spjegat bl-imghax legali mid-data tal-iskadenza ta' kull kambjala.

Bl-ispejjez inkluzi dawk tal-ittra ufficjali datata 7 ta' Awissu 1996 u tal-ittra ufficjali datata 26 ta' Frar 1998 bl-interessi legali mid-data tal-iskadenza ta' kull kambjala kontra s-socjeta' konvenuta ngunta ghas-subizzjoni;

Rat id-dikjarazzjoni u n-nota tax-xhieda tas-socjeta' attrici;

Rat id-dikjarazzjoni tal-konvenuta maghmula fl-udjenza u registrata fil-verbal tal-istess li biha ammettiet it-talba kif dedotta fic-citazzjoni;

Billi mill-ammissjoni tal-konvenuta, it-talba dedotta fic-citazzjoni tirrizulta pruvata;

Fuq ammissjoni tal-konvenuta tiddeciedi billi **tilqa' t-talba tas-socjeta' attrici** kif dedotta fic-citazzjoni bl-ispejjez kontra l-konvenuta.

Moqrija

ONOR. JOSEPH R. MICALLEF LL.D.
10, t'Ottubru, 2000.

Charles Falzon
Deputat Registratur
10, t'Ottubru, 2000.